

~~zewġ każi? Minn dak li diga għedna, nifhmu li għandna ngħidu li 1) fil-maġmudja n-nisrani "libes" 'il Kristu, għax daħal fi atmosfera li, b'xi mod, naqqxet fih li xbicha tiegħu, u bhala mgħaddas u mibdul fih hekk, li sar għal kollox tiegħu, ta' Kristu; 2) madankollu, hu jibqa' fid-dmir li "jilbes" jew igedded ilbiesu fi Kristu, mhux biss għax jahtiegħu jissielet u jitqabad biex ma jaqax minn qagħdetu, imma wkoll jahtiegħu jithabat u jaħdem skond il-qagħda tiegħu ta' nisrani, li fiha gie mqiegħed mingħajr mertu tiegħu, mn'Alla, u jfittex b'ħidma u bi bżu-lja jiehu dik ix-xeħta ta' għemejjel~~

~~li minnhom wieħed jista' jgħid, li hu jgħix b'vera għaqda, ġewwenija u haddemija ma' Kristu Ġesù.~~

~~B's-sewwa kollu, immela, l-Angel-ku Duttur ifisser: "Tilbes 'il Kristu" jfisser timita 'l Kristu. Għax, kif il-bniedem hu f'ilbiesu u jidher u jn-għaraf minn il-wieħom, hekk f'dak li jimita 'l Kristu jidher l-opri ta' Kristu. Bis-sewwa kollu, għaldaq-hekk, l-Appostlu S. Pawl mar jikteb lid-dixxiplu tiegħu Timoteju: "L-is-baħ u l-aħjar tiżżien għal min għandu f'qalbu l-ħniena huma, sewwa sew, l-opri t-tajba" (I Tim. 2, 10; Ara I Pet. 3, 3-4).~~

~~P. SISTI, O.F.M.~~

SAN GWANN L-GHAMMIEDI JEW ID-DORBIES RAGHADI TA' GUDA

Alla, ta' safa minnu u fih innifsu, dawl hekk għammixi li lejh hadd ma jista' jħares u, wisq anqas, jersaq, fit-tifsila għall-wetqa tal-Fidwa tad-dinja, wara l-ħtija, sa minn dejjem wettaq ukoll hsebijietu ta' kull safa, ta' kull dawl, ta' kull dija. Hu, li jit-paxxa qalb il-bjuda tal-gilji, għażel Omm ta' bla ebda tebġha: il-Mimlija bil-Grazzja, kollha Qaddisa, Ewlenija u Waħdanija fost in-nisal Għażilha bhala sieheb bniedem safi bi bjuda ta' gilju mill-aktar ifewwaħ, mimli b'im-ħabba mill-iżjed imħebba, Ġuzeppi; tafa' harstu fuq Nazzaret, warda tfew-waħ fil-Galilija, fejn baġħat hemm l-Anglu tiegħu habbār ta' l-Inkarnaz-zjoni tal-Verb. Fl-istess waqt, sawwar bhala prekursor tal-Messija l-akbar bniedem, li qatt deher fost l-immweldin minn mara, Gwanni! Mhux qaddsu

biss sa minn ġuf ommu, mhux biss għażillu isem ta' tifsir kbir, mhux biss fassallu l-medda u l-kobor tal-missjo-ni li kellu jaqdi, imma wkoll qislu l-arblu tar-razza ta' nislu, ġieħ, nobbil-tà u qdusija; ġieħ, nobbiltà u qdusija sa mill-ġuf, u għalhekk, ġieħ, nobbiltà u qdusija ta' twelid, ġieħ, nobbiltà u qdusija ta' ħajja, ġieħ, nobbiltà u qdusija ta' demm u ta' qraba, u ġieħ, nobbiltà u qdusija ta' ġid.

U l-Battista, l-Għammiedi mnaqqax f'din is-sura bl-iskalpell ta' l-Artista Divin jixref mit-twejqa tad-dinja, "bhala xitla saffa fiż-żmien ta' April, fiż-żiffa helwa ta' filgħodu titwarrad bi lwien bojod-roża!" Ma jkunx, le, xi siġra li toġħla, tixxeblek 'l hawn u 'l hinn, mimlija dejjem b'weraq iħad-dar, miżgħuda bil-ward abjad ta' riħa li tgħaxxaq u xxoqq il-qalb; ikun iż-

da xitla selvaġġa, ta' zokk imsawwaf, ta' frieghi mbixkla u b'weraq inigġzu. Ma jkunx le, warda fina li saret u trabbiet fis-serra, imma jkun warda tal-weraq harxa, ta' riha qawwija li tqanqal u, sewwa sew ghal dan, ikun il-warda tal-barr! Iva, il-warda tal-barr! Warda tad-deżert! Warda tax-xagħri!

IL-BARR, SKOLA SIEWJA U FEJJIEDA TA' QDUSIJA

Biex wiehed jista' jifhem sewwa lil Gwanni l-Għammiedi jehtieġlu, qabel xejn, jistaqsi jew iżur il-barr, l-gholiet, il-blat, l-għerien, l-arja, dak l-imkien, biex ngħidu hekk, li jixhet u li għenu fil-hajja tiegħu iebes u ta' req-



Id-Dorbies Raghadi
(San Gwanni l-Għammiedi)

qa kbira; l-imkien fejn huwa sawwar u rabba b'għaqal il-karattru dorbiezi tiegħu; l-imkien fejn huwa, donnu milqut minn molla, kiseb il-hajja ta' l-axxeta mehdi f'kull waqt fil-hwejjeg t'Alla; l-imkien fejn huwa waqqaf l-ghamara tiegħu minn fejn ikun jista' jilqa' kull tinbix li jgħih mill-oskuran-tizmu ta' żmenijietu.

L-Evangelista San Luqa hekk ipin-gilna t-tfulija u l-ewwel zogħżija ta' Gwanni: "**It-tifel kien qieghed jitqawwa fir-ruh u kien jgħammar fil-barr, sal-jum li fih deher lil Izrael**" (Luqa I, 80). Il-qdusija hija l-laqgħa flimkien ta' żewġ elementi: il-wiehed di-vin, il-grazzja t'Alla; u l-iehor huwa uman, li jgħi min-naha tal-bniedem, billi bir-rieda rajja tiegħu jilqa' ċ-ċaqliqa tal-grazzja, iħaddanha, iżommha fih bħala abitu, li jagħti lir-ruh, mhux biss sbuhija soprannaturali, imma wkoll hajra, setgħa u twettiq ta' hidma b'mertu misthoqq ukoll f'dak l-ordni fuqagħni. B'din jew minn din il-qagħda tiegħu reali, il-bniedem joghla 'l fuq 'il fuq fis-sema tal-perfezzjoni, isir il-bniedem t'Alla, il-qaddis, l-axxeta, il-Prekursur, l-akbar fost il-profeti, il-predikatur qawwi u tal-kelma hafifa u ta' razan, li tidhol fil-qalb u għalhekk għammilija, isir il-martri, isir l-għammiedi, il-Battista! Gwanni żgur minn din il-missjoni mogħtija lilu minn Alla, jitlaq u jaħrab mid-dinja, iħalli l-qraba, jitbiegħed mill-frugħat u mill-mahbuba tiegħu Għajn Karem. Il-għażla tiegħu hi waħda: ighix im-warrab, waħdu, moħbi fix-xagħri, fil-barr! Fehem sewwa, li Alla juri ruħu lil dawk ta' qalb safja fis-skiet, fil-hajja mwarrba, fid-deżert, fil-barr! Hemm biss tista' tissahħaħ il-qawwa ta' ruħu.

B'hegga liema bħalha, Gwanni fil-barr jitharreg hajja ġdida, jissielet miegħu nnifsu, mal-ġibdiet imghawga

tan-natura, jghakkes is-sensi, isallab 'il gismu, jahkem id-deżert u b'talb imhegġeġ jifhem jasal għall-imhabba t'Alla tieghu. Liebes b'mantar tas-suf tan-nagħaġ miksi b'gild tal-ġemel sie-wi għal kull staġun; jiekol mill-anqas u jżomm biss hajtu bl-ilma, ġurati u għasel tal-barr; bit-tghakkis u bit-talb bla heda rkobbtejh saru horox u ibsin

jgharxu fil-kwiekeb dawlija, fejn fl-ahharnett 'l isfel . . . fil-wied ta' Ġerrebintu . . . 'l isfel . . . 'l isfel sal-Bahar tan-Nofs! O beata solitudo! O sola beata!

BIDLA TAL-GĦAĠEB

Iż-żmien iżda kien wasal fil-milja tieghu! Ġesù Kristu kien diġà mhejji



Fejn qabel kien deżert (barr).

bhal dawk ta' ġemel; b'xagħru t'wil u mhabbel mixhut wara għonqu għal fuq spallejh, fomm u jgedwed talb bla hedu, b'għajnejh iharsu lejn is-sema,

biex jibda l-opra tieghu u Gwanni, wara żmien ta' tharriġ fil-barr, hu l-ghodda siewja biex jaqdi lil Ġesù billi jiftaħlu t-triq għall-ministeru aposto-

liku tiegħu. U hekk, dik ix-xitla selvaġġa, dik il-warda ta' l-għelieqi, tidher issa taht għamla oħra, taht dehra mibdula! O liema bidla! Gwanni, imqanqal minn qawwa u heġġa li għaliha ma jistax jilqa', johroġ mill-għerien tal-barr, b'hoss ta' ragħda ta' dorbies li taħsad u tagħfas il-qalb! Xejn u ebda hadd ma jista' jieqafu! Għall-għajta mkarkra minn tiegħu, il-barr jirtoghod, l-għoljiet jitniżżlu, ittoroq imghawġa jiddrittaw il-widien jimtlew, u l-wegħrija jitwittew, l-art imxabba bl-ilma, lill-ġnus imħabbra l-bxara -tajba u mghammdin: ordni għdid fil-hwejjeġ jidher fid-dinja!

U l-folol mixteqin id-dawl, bil-għatx ta' l-imħabba, tat-tewba, tal-penitenza jiġrugħa l-fejnu minn kull rokna tal-Lhudija. Il-kelma tiegħu taħraq, tolgot u iebes, tmiss lil kull qalb u l-egħmejjejl ta' l-indiema u tat-tewba jifthu t-triq għat-tibdil tal-hajja u għall-magħmudija.

IL-ĠORDAN, KWARTIER GENERALI TAL-GĦAMMIEDI

Wara t-tanqila tal-kelma tiegħu tan-nar li ġibdet lejha hafna mbegħdin mis-sewwa, il-Prekursur għażel bħala kwartier generali tiegħu l-Ġordan: l-erwieh huma l-kamp li magħhom jissielet, it-tewba, it-tgħakkis tal-ġibdiet tal-ġisem bil-ġibdiet hżiena tiegħu, it-tiġdid tar-ruħ b'għemil ta' opri tajba u l-magħmudija huma l-ghodda li għandu f'idejh; u waqt li jagħraf jinqeda bil-kelma helwa u, bħala mis-sier, iwiddeb, ifiehem u jħajjar għall-hajja għdida, ma kienx jistmerr iċanfar lill-Farizin u lis-Saddukin bi kliem iebes: **"Ja wlied il-lifgħat min uriekom taħarbu mill-għadab li ġej? Aghmlu mela frott li jixraq lill-indiema"**.

Mal-heġġa kbira ta' zelu għall-ġieħ il-Mulej kellu, Gwanni, l-inqas stima

tiegħu nnifsu, kienet tiġbed lil kulhadd l-umiltà kbira tiegħu; kien jaf wsiq sewwa li hu mhux id-dawl, imma biss żernieq, xbieha ta' dak id-Dawl li jdawwal kull bniedem fid-dinja u li **"Jiena"**, kien iġhid, **"ma jisthoqqlix inhollu l-qafra ta' qorqtu. Jiena nghammidkom bl-ilma; imma jiġi min hu aqwa minni; Hu jghammidkom b'Ruħ il-Qodos u n-nar"** (Luqa 3, 16).

Din il-hidma ta' thejjija għall-Messija ta' Gwanni l-Għammiedi kellha risq kbir: il-heġġa tiegħu għall-akbar ġieħ tal-Messija u l-umiltà kbira tiegħu sthoqqilhom li jkollhom xhieda mill-istess Messija. Gwanni sthoqqlu jghammed lill-istess Kristu - Messija f'dak l-istess ilma mqaddes tal-Ġordan; jara b'għageb tiegħu s-Sema jin-fetaħ u Ruħ il-Qodos taht għamla ta' hamiema jinzel fuq ras Ġesù u jisma' l-lehen ta' l-Oghla jistqarr il-għaxxa Tiegħu fuq Ibnu; u b'hekk Gwanni l-Għammiedi għalaq ir-Rabta l-Qadima bil-bxara tat-tewba u bir-Rit tal-magħmudija u jagħti l-imfietah tar-Rabta l-Għdida f'idejn Kristu, Feddej tad-dinja.

Il-missjoni ta' thejjija għat-triq tal-Messija hi b'hekk mitmuma minn Gwanni l-Għammiedi. Bħala general kbir u ta' għaqal wara li fassal il-pjan sewwa għat-taqbida mal-għadu, jwelli bil-qalb il-kmandi tiegħu lill-Mexxej aktar żagħżuġ u qalbieni, hekk Gwanni, għajjen minn hidma kbira, jitbiegħed, jinheba u jintilef.... għax id-Dawl beda jiddi fil-Palestina, għax il-Messija ġa beda l-hidma tiegħu. **"Oportet illum crescere, me autem minui!"** Izda l-umiltà tal-Battista, il-missjoni għolja li qeda u temm, it-tgħakkis tiegħu, il-heġġa u l-appostolat tiegħu, ix-xhieda li ta tal-Messija, għandu jkollhom is-sedqa, is-siġill tal-ġieħ u tal-glorja tiegħu, u sewwa sew

mill-istess Dawl, mill-istess Messija. Gesù beda jghid lill-gmieghi fuq Gwanni: "Xi hriġtu taraw fil-barr? Xi qasba mejra mar-rih? Imma xi hriġtu taraw? Raġel liebes ilbies sabih? Imma dawk li jiddandnu b'ilbieshom u jintelqu ghat-tghaxxiq qeghdin fi djar islaten. Imma xi hriġtu taraw? Profeta? Iva, nggidilkom; u aktar minn



Kuraġġjuż quddiem Erodì.

Profeta. Dan hu dak li fuqu miktub: 'Ara, nibghat l-irsal tiegħi qablek, biex ihejji t-triq quddiemek'. Nggidilkom li fost l-imweldin min-nisa ma

hemm hadd akbar minn Ġwanni l-Ghammiedi" (Luqa 7, 25-30).

MAKERONTI

U Ġwanni l-Ghammiedi ma kienx id-dawll . . . kien biss kewkba ta' dija mill-aktar kbira li, waqt li tkeċċi d-dlamijiet thalli mistagħġbija f'kull min raha. Hu, Ġwanni, dejjem aktar jitbiegħed u jintesa'! . . . **Oportet il-lum crescere, me autem minui!** F'dan il-mixi tiegħu ta' habi, f'daqqa waħda jiltaqa' ma' bhima ħarxa, kiefra, moqzieża mill-aktar żienja: il-moqzież tetrarka Erodì Antipa, bin Erodì l-Kbir. Għal din il-laqgħa, l-ghajjen dorbies tal-barr, jerga' għal darb'ohra jqum fuq tiegħu . . . ihaddem dufrejħ horox, jaħfen bejn idejħ il-qabda, u jċanfar, ihedded u jwiddeb il-ħajja ta' tbahrid, żienja, u skandaluża: "**Ma tistax**", iġhidlu b'ċanfira, "**Ma tistax iżzomm miegħek 'il-mara ta' ħuk!**"

L-azzardar ta' Ġwanni b'ċanfira u theddida mill-aqwa kessaħ il-qalb ta' Erodì Antipa u ta' Erodjade; Ġwanni dlonk fehem x'seta' u kellu jġirilu, iżda le jintreħa, imma baqa' shiħ u qawwi, "**bħala torri li qatt ma jiggarraf għalkemm ir-riħ jonfoħ qawwi!**" "Il-mibegħda mxajtna taż-żienja Erodjade, miġruħa hekk bl-ikreħ f'qalbha ta' mara, u f'geħha ta' qisha sultana, iġġiegħel żgur lill-merħi sultan Erodì Antipa jħallas bi tpattija lil Ġwanni: arrest, ħabs u qtigh ir-ras tal-Battista. Ras il-maqtul qaddis tinġabar tqattar id-demm f'baċil u tinġieb lis-Sultan u lill-Kbarat ta' madwaru u tkun il-mistkerrha xbieħa ta' lejla ta' sfin; iżda tkun ukoll xhieda ta' għajb eern għal dinastia dghajfa, merħija, imwaqqa' u żienja li miexja b'ġirja waħdanija għall-qerda u għall-mewt.

Erodì u Erodjade, imsejkna għaq-

da li tixhed żmien qasir li jghaddi u malajr jasal għal agonitu, ighibu mix-xena atd-dinja, "ihallu biss warajhom mismerrija u disprezz", waqt li l-iġbla u l-gholjiet ta' Moab flimkien mal-palazz-fortizza ta' Makeronte, mgheż-żeż sa jiggarraf fuq Baħar il-Mejjet, jibqghu bhala l-akbar monument-tifikira mgħolli minn Alla għall-għieħ u l-glorja li ma tinemmxa ta' l-antik u rebbieħ "dorbies ragħadi fuq l-gholjiet ta' Ġuda" li ħalla d-dinja, f'siegha

lim a tintesa qatt, fuq l-iġbla ta' Moab.

Fuq dawn l-iġbla, fuq dawn l-gholjiet mahruqin mix-xemx tiżreġ, u l-herba tal-palazz-fortizza ta' Makeronte, sodda u artal tal-Profeta, fuq plier għoli hafna u hafna, hemm kitba tad-deheb li ma tithassar qatt, u li tgħid, "FOST L-IMWELDIN MIN-NISA MA HEMM HADD AKBAR MINN ĠWANNI L-GHAMMIEDI!"

P. A. CFERRA, O.F.M.

~~BETANJA U S-SANTWARJI TACHHA~~

IX

~~Xi żewġ mili l-bogħod minn Ġerusalem (Ġw. 11, 18) sewwa sew fuq in-naħa l-vantija tal-Għolja taż-Żebbuġ (Mk. 11, 1), tinsab il-belt ta' Betanja, li, skond it-Talmud, tisser Dar it-tamar. Hija belt qadima ħafna, għax diġa tissemma fil-kitba tal-Profeta Nehemija (II Esdra, XI, 32), taħt l-isem ta' Ananija, li giet imghammra mil-Lhud hekk kif reġ għu lura mill-eżilju. Illum tissejjah El-Azariye, isem imħassar ta' Lazzarium, li għe lilha mogħti mil-Lhud ikkonvertiti għad-din ta' Kristu fis-seklu IV meta dawn bnew il-ftit djar ma' dwar il-qabar ta' Lazzru li kellhom jagħtu bidu għal din il-belt li giet imgarrfa għal kollox fil-gwerer ta' Vespasianu u Titu.~~

~~Tabilfors li din il-belt kellha xi seħer għal dawk li kienu jkunu qegħdin jivvjaggaw bejn Ġeriku u Ġerusalem f'dawk iż-żmenijiet imbiegħda li fihom għex Kristu. Għax milli naqraw kienet għalihom il-belt tal-mistrich wara vjaġġ twil. Tabilhaqq it-triq kienet twila, xi għoxrin mil;~~

~~ma' tulha ma kont tillaqa' ma' xejn hliel mal-lukanda "khan" tas-Samaritan; kienet triq skabruża u stramana, b'dislivell ta' xi 1,000 metru, u b'leż timxiha kienet tghajjik fizikament u moralment, għax ma kontx tistenna hliel li xi hadd jaqbeż fuqek u jhallik, wara li jisirqek, minxur ma' l-art, imgharrar f'demmek, kif naqraw li ġara lil dak l-imsejken tal-parabola tas-Samaritan (Luk. X, 30-38). Għalhekk kif il-vjaġġatur kien jilmah quddiem għajnejh l-ewwel friegħi tas-siġar tat-tamar u l-ewwel bjuż tad-djar ta' Betanja kien jieħu r-ruħ u minn qiegħ qalbu kienet toħroġ bhala tneħida ta' tiżziġa ta' ħajr 'l Alla għax taħ li jtemm bis-slema l-vjaġġ tiegħu.~~

~~Mill-qari tal-Vanġelu Mqaddes wieħed malajr jintebah li Ġesù kien ihobb jimxiha din it-triq, u ta' sp'iss kien jieqaf jistrich fil-belt ta' Betanja kull meta kien ikollu mill-Galilea jinzel għal Ġudea. Hemm kien isib id-dar, kennija u ħabiba, ta' Lazzru u hutu, Marta u Marija. Kien f'din~~